



MALTA

QORTI CIVILI

PRIM' AWLA

ONOR. IMHALLEF

MARK CHETCUTI

Seduta tal-25 ta' Gunju, 2015

Rikors Numru. 752/2014

Cassar Fuel Limited

vs

M.V. MADRA IMO 8918710

u b'digriet tat-22 ta' Jannar 2015

Dr. Alessandro Lia u P.L. Gerald Bonello

gew nominati kuraturi deputati sabiex jirrappresentaw

lil vapur M.V. MADRA IMO 8918710

li ma jinstabx Malta, u

b'digriet tad-9 ta' April 2015

Dr. Christopher Chircop u P.L. Quentin Tanti

gew nominati kuraturi deputati sabiex jirrappresentaw

Kopja Informali ta' Sentenza

lis-sidien tal-vapur Madra Marine Co Ltd u

lil kaptan Ali Yilmaz b'Passaport Tork numru U09053427

II-Qorti,

Rat ir-rikors tas-socjeta Cassar Fuel Limited tad-29 ta' Awwissu, 2014 li jghid hekk:

Illi permezz tal-mandat ta' arrest debitament ippresentat u mitlub lil din I-Onorabbi Qorti fid-19 ta' Awwissu 2014 l-istess Qorti b'digriet tagħha hawn anness u mmarkat dokument A, akkordat il-hrug tal-mandat u arrest tal-vapur M V Madra liema mandat ta' arrest kien validalment notifikat sija lil Awtoritajiet u sija lill-istess bastiment kif jikkonfermaw Dokumenti B u C hawn annessi.

Illi l-istess digriet u arrest effettiv gie debitament notifikat kif dirett mill-istess Onorabbi Qorti u l-istess Marixalli tal-Qorti accedew fuq l-istess vapur irmiggat fl-ibhra territorjali Maltin, sabiex innotifikaw lill-istess vapur u l-Kaptan tieghu Ali Yilmaz li għandhu l-Passaport Tork numru U09053427 direttament mingħajr ma gew elevati ebda dokumenti tal-istess vapur stante u dawn gew precedentement elevati u maqbuda bil-mandat numru 1255/14 mitlub u akkordat mill-istess Onorabbi Qorti min kredituri oħrajn u l-istess dokumenti elevati jinstabu fil-pussess tar-Registratur tal-Qrati wara li kienu elevati mill-Marixxall Stephen Agius.

Illi d-dokumenti elevati jikkonsistu f'Dokument D, E u F li kopja tagħhom hija hawn ippresentata.

Illi jirrizulta illi l-istess bastiment arrestat ufficjalment b'digriet ta' din I-Onorabbi Qorti fit-23 ta' Awwissu 2014 intfiet is-sistema tan-navigazzjoni bis-satellita tieghu u l-istess vapur harab mill-ibhra territorjali Maltin.

Dan l-istat ta' fatt gie debitament ikkonfermat mal-Awtorita tat-Trasport Malta (Transport Malta), li hija l-awtorita inkarigata ufficialment u skond il-ligi ai termini tal-artikolu 857(2) tal-Kapitolu 12 tal-Ligijiet ta' Malta bhala l-Awtorita kompetenti li għandha l-kustodja u l-kontroll ta' kull vapur arrestat.

Fid-dawl tas-suespot l-imsemmi bastiment u l-Kaptan tieghu abbusivament u illegalment kisru id-digriet ta' din I-Onorabbi Qorti bi ksur tal-artikolu 865 tal-Kapitolu 12 tal-Ligijiet ta'Malta.

Kopja Informali ta' Sentenza

Għaldaqstant is-socjeta rikorrenti umilment titlob lil din l-Onorabbi Qorti sabiex ai termini tal-artikolu 865(1) tal-Kapitolu 12 tal-Ligijiet ta' Malta:

1. Tiddikjara lill-istess sidien tal-vapur, noleggatur taht barboat charter u kull persuna li kienet fil-pussess tal-imsemmi bastiment meta l-istess bastiment harab u kiser l-arrest ordnat min din l-Onorabbi Qorti, inkluz ukoll l-imsemmi Kaptan Ali Yilmaz li għandhu l-Passaport Tork numru U09053427 sabiex ikunu responsabbi in solidum ghall-penali ta' mijha u sittax-il elf u erba' mijha u sebghin euro (€116,470.00) u li l-istess penali jithallsu lis-socjeta rikorrenti li hija l-parti li harget il-mandat.
2. Tikkundanna u tordna lill-istess u/jew min minnhom ghall-hlas effettiv tal-istess penali prefissa mil-ligi favur is-socjeta rikorrenti .

Rat ir-risposta tal-kuraturi appuntati biex jirraprezentaw lil vapur li tghid hekk:

1. F'dan l-istadju l-esponenti mħumiex edotti mill-fatti u għalhekk jirriservaw li jipprezentaw risposta ulterjuri fi stadju iehor tal-proceduri, jekk ikun il-kaz, meta u jekk jirnexxilhom jikkomunikaw ma' xi membru tal-ekwipagg tal-bastiment jew rappresentant iehor tal-istess bastiment minnhom rappresentat. F'dan ir-rigward l-esponenti minn issa jitkolbu lir-rikorrent sabiex jipprovdilhom kull indirizz inkluz dak elettroniku u/jew numru tat-telephone ta' xi membru tal-ekwipagg jew ta' xi rappresentant iehor tal-bastiment MV MADRA sabiex ikunu jistgħu jikkomunikaw magħhom.
2. F'kull kaz u preliminarjament, l-eccepjenti mħumiex il-legittimi kontraditturi peress li t-talba attrici hija diretta fil-konfront tas-sid, in-noleggatur taht bareboat charter jew persuna ohra li jkollha l-pussess tal-vapur jew bastiment skond l-artikolu 865(1) tal-Kap. 12 tal-Ligijiet ta' Malta.
3. Salv eccezzjonijiet ulterjuri.

Rat ir-risposta tal-kuraturi appuntati biex jirraprezentaw lis-sidien tal-vapur li tghid hekk:

1. Ili hija s-socjeta attrici li għandha l-piz tal-prova u cjoe illi trid tkun is-socjeta li tressaq il-provi u permezz ta' dawn l-istess provi mressqa minnha tikkonvinci lil dina Onorabbi Qorti illi l-allegazzjonijiet li l-istess socjeta attrici qegħda tagħmel fil-konfront tas-socjeta intimata huma fondati.

Kopja Informali ta' Sentenza

2. Illi l-esponenti f'dan l-istadju jiddikjaraw li m'ghandhomx konoxxenza tal-fatti ta' dan il-kaz, minhabba l-fatt li minkejja li ntbaghtet ittra fl-indirizz indak għadha ma saret l-ebda korrispondenza u għaldaqstant qegħdin jirrizervaw id-dritt li jressqu eccezzjonijiet ulterjuri jekk huma jsiru konoxxenti ta' fatti relatati ma' dan il-kaz.

Salv eccezzjonijiet ulterjuri.

Bl-ispejjez kontra s-socjeta attrici li hija minn issa ngunti in subizzjoni.

Rat l-atti u n-noti ta' sottomissjonijiet u semghet lid-difensuri tal-partijiet;

Rat li l-kawza thalliet għal provvediment fuq l-eccezzjoni tal-kuraturi għal vapur li l-vapur ma hux legittimu kontradittur f'dawn il-proceduri.

Ikkunsidrat

Jibda biex jingħad illi l-procedura proposta mis-socjeta rikorrenti hi msejsa fuq l-artikolu 865(1) tal-Kap. 12 li tħid hekk:

Jekk, minkejja l-hrug u l-ezekuzzjoni ta' mandat ta' arrest kawtelatorju, vapur jew bastiment jitneħha mill-gurisdizzjoni tal-qorti bi ksur tal-mandat ta' arrest, is-sid, in-noleggatur taħt bareboat charter jew persuna ohra li jkollha l-pussess tal-vapur jew bastiment meta jsir dak il-ksur ikunu responsabbi in solidum għal penali ta' mijja u sittax-il elf u erba mijja u sebghin euro li jithallsu lill-parti li toħrog il-mandat.

Harsa lejn l-artikoli li jirrigwardaw l-arrest ta' vapuri, hu car illi dan il-provvediment hu sanżjoni prevista mill-ligi meta ordni tal-Qorti tigi injorata. Fil-fatt dan l-artikolu hu provvediment u rimedju parżjali għal disprezz lejn ordni tal-istess Qorti u intiza biex tikkumpensa, bla pregudizju għal rimedji ohra, lil kredituri għal fatt tal-vjolazzjoni tal-ordni tal-Qorti.

Kopja Informali ta' Sentenza

Intiza bhala tali l-azzjoni hi wahda li tista titqies bhala wahda personali kontra min ivvjola l-ordni expressa tal-Qorti. Di fatti l-ordni ta' arrest ipoggi l-vapur taht il-kustodja tal-awtoritajiet marittimi pendent iehor tal-Qorti. L-arrest hi forma ta' garanzija ghal kredituri prima facie li permezz tal-ordni tal-arrest l-oggett jiforma sigurta f'idejn il-Qorti pendent l-ezitu tal-mertu tal-azzjoni anki jekk din tkun wahda in rem. Isegwi li kull min jivvjola l-ordni tal-Qorti minghajr awtorizzazzjoni jaqa' fis-sanzjoni imposta bl-artikolu 865(1).

Il-kwistjoni ghalhekk tqum kontra min tista' titmexxa l-procedura ghal kundanna tal-penali għad-dizubidjenza tal-ordni tal-Qorti. L-artikolu 865(1) hu car u jghid li l-azzjoni tista' titmexxa kontra s-sid, il-bareboat charterer jew kull persuna li tkun fil-pussess tal-istess vapur fiz-zmien tal-ksur tal-ordni. Din ir-responsabilita hi wahda in solidum. Il-mod kif inhu redatt l-artikolu hu wiehed li jispecifika persuni, fizici jew anki morali bhala s-soggetti passivi li kontrihom tista' titmexxa din l-azzjoni partikolari u limitata fl-iskop cioe dik ta' natura penalizzanti ghall-fatt biss li l-vapur tneħha mill-kustodja tal-awtorizjalijiet responsabbli kontra l-ordni expressa tal-Qorti. Din hi l-istess pozizzjoni fil-ligi Ingliza.

Il-Qorti ma taqbilx mas-socjeta rikorrenti illi dan il-procediment jista' jitmexxa kontra l-vapur innifsu. Il-vapur hu biss l-oggett u qatt ma jista jkun, qua oggett ghall-inizjar ta' din il-procedura, kapaci li jivvjola l-ordni tal-Qorti. Il-kwistjoni mqajma mir-rikorrent ta' notifikasi għal azzjoni in rem direttament kontra l-vapuri hi kompletament differenti minn natura tal-konsegwenzi li jinsorgu minn min jivvjola ordni tal-Qorti konsegwenti għal hrug ta' mandat ta' arrest li huma ta' natura personali kif gia ingħad.

Decide

Għalhekk il-Qorti tiprovo billi tilqa' l-eccezzjoni tal-kuraturi tal-vapur u tiddikjara li mhux legħiġmu kontradittur f'dawn il-proceduri. Spejjeż għas-socjeta rikorrenti.

< Sentenza In Parte >

-----TMIEM-----